

LEHEN IS-SANTWARJU TA' HAŻ-ŻABBAR

MARZU 2021 – *Ħarġa Nru*: 189



Il-Kelma tal-Arċipriet...

F'DAGĦJSA WAĦDA!

Ghadha f'mohhna x-xena tar-raġel xwejjah liebes l-abjad, tiela waħdu mir-rampa ta' quddiem il-Bazilika ta' San Pietru, f'ajru msahhab, b'xita rxiex u pjazza vojta!

Is-27 ta' Marzu 2020, filghaxija, kien mument li zamm lid-dinja mwahhla mal-iscreens. Kien l-eqqel tal-ewwel stadju tal-pandemija. It-talb, id-diskors tal-Papa, il-kant sobriju, il-barka Urbi et Orbi f'xita qliel ... kienet tassew lejla mill-aktar sugġestiva!

Impatt qawwi

Minkejja li dak iż-żmien, in-numru ta' mwiet u kazijiet godda f'ċerti pajjiżi kienu għoljin, ilkoll konna naħsbu li wara s-sajf il-pandemija kienet se tbatti u bil-mod il-mod, nergġhu għall-ħajja normali tagħna. Illum nafu li dan ma seħħx u d-dinja dahlet fit-tielet stadju tagħha!

Ħafna għejjew, it-tensjoni ħakmet lil diversi, in-nuqqas ta' dħul finanzjarju qiegħed



jagħfas, id-dispjaċir għat-telfien tal-gheżież qed iħalli marka fuq min ġarrabha. Il-fatt li ma tistax tgħannaq lil dawk li taww il-ħajja u rabbewk, inissel dieqa. Ir-restrizzjonijiet fuq l-attivitajiet soċjali qed iwasslu biex ħafna jitilfu l-gost tal-ħajja... Dan kollu effett tal-Covid-19!

Ir-Randan ta' din is-sena hu differenti minn tas-sena l-oħra. Filwaqt li r-Randan 2020 ġie fil-bidu tal-pandemija u kellna t-tama li din se tgħaddi malajr, ir-Randan 2021 qed jurina li minflok ma din battiet, iktar qed tgholli rasha. Issa jidher li qed nirrassenjaw ruhna li din fadallha magħna jekk mhux ukoll... irridu nitgħallmu ngħixu biha bħall-influwenza!

Magħgun ma' hajjithom

Tajjeb ingibu quddiem għajnejna li dawn it-tensjonijiet li aħna qed ingarrbu minħabba l-Covid-19, hawn nies li dan it-tigrib sar parti minn hajjithom:

- * Tant nies jgħixu f'tensjoni minħabba l-gwerer li ilhom is-snin għaddejjin f'pajjiżhom;
- * Tant nies b'futur incert. Kellhom iħallu pajjiżhom minħabba l-qadgha mwegħra ekonomika jew il-persekuzzjoni, tant li llum huma rifuġjati f'pajjiżi barranin;
- * Tant nies li l-qadgha finanzjarja tagħhom qed twassalhom jgħixu fil-povertà;
- * Tant nies li jitilfu l-gheżież tagħhom minħabba ħtif, attackki terroristiċi u ingustizzji ta' kull forma.

Dak li aħna qed iŋgarrbu f'dan iż-żmien, għal diversi madwar id-dinja sar il-hobżna ta' kuljum!

Fejġan

Hemm ukoll karatteristiċi pożittivi ta' din il-pandemija: is-solidarjetà li aħna qed nuru mal-vulnerabbli; li ma niehdux "for-granted" lil dawk li huma anzjani fostna; li ma nqisux lilna nfusna bħala "allat żgħar" li hadd ma jista' għall-moħħ u l-qawwa tal-bniedem.

F'kelma waħda, il-pandemija ġaġħlitna numiljaw ruħna u nagħrfu wkoll il-limitazzjonijiet tagħna.

Dan kollu ma kellniex għalfejn nitgħallmuh minn pandemija. Aħna l-Insara, allanqas, għandna eżempju fl-Imgħallem tagħna Ġesù. Hu ha fuqu l-mard tagħna biex permezz tiegħu aħna fiqna.

Jalla dan il-fejġan li hu kisbilna permezz tal-passjoni, il-mewt u l-qawmien tiegħu mill-imwiet, inkomplu ngawduh. Dan nagħmuh billi nitgħallmu l-lezzjonijiet kollha li l-Covid-19 qed tgħallimna u nibqgħu insostnuh fil-futur.

Dun Evan

NILTAQĠHU NHAR ... MARZU 2021

Ġimgħa 5: *L-ewwel Ġimgħa tax-xahar.* Fis-6.45pm it-tieni laqgħa tar-Randan għall-adolexxenti tal-Grizma.

Hadd 7: **It-Tielet Hadd tar-Randan.** Fil-Hdud tar-Randan, fil-11.30am quddiesa għall-Familji.

Tnejn 8: Wara l-quddiesa tat-8.30am **Eżerċizzi għal Kulhadd** minn Fr. Jonathan Debattista

Ġimgħa 12: Fis-6.45pm it-tieni laqgħa għall-adolexxenti li jattendu l-Hames klassi tal-katekiżmu bi thejġija għall-Grizma.

Hadd 14: **Ir-Raba' Hadd tar-Randan – Hadd il-Laetare**

Ġimgħa 19: **Solennità ta' San Ġużepp, Gharus tal-Verġni Marija.** Festa pubblika. Xieraq li nqaddsu dan il-jum bis-smiġħ tal-quddies li jkun bħal nhar ta' xogħol. Fl-okkażjoni tas-**Sena ta' San Ġużepp**, fis-6.00pm Konċelebrazzjoni.

Hadd 21: **Il-Hames Hadd tar-Randan**

Tnejn 22: Waqt il-quddies tas-6.00pm, **Eżerċizzi għal Kulhadd** mill-Kan. Ryan Pace.

Ġimgħa 26: *Festa popolari ta' Ommna Marija tad-Duluri.* Filgħodu quddies fil-hinijiet tas-soltu. Filgħaxija: 6.00pm quddiesa. Fis-7.00pm Via Matris. Fis-7.30pm l-aħhar quddiesa.

Hadd 28: **Hadd il-Palm u l-Passjoni tal-Mulej.** Fl-10.15am tberik tal-friegħi tal-palm u ż-żebbuġ Konċelebrazzjoni Solenni.

Tnejn 29: *It-Tnejn tal-Ġimgħa l-Kbira.* Fis-6.00pm quddies bl-omelija. Fis-7.00pm quddies għall-adolexxenti tal-Hames sena tal-Katekiżmu flimkien mal-ġenituri.

Tlieta 30: *It-Tlieta tal-Ġimgħa l-Kbira.* Fis-6.00pm quddies bl-omelija. Fis-7.00pm quddies għall-adolexxenti tal-Grizma flimkien mal-ġenituri.

Erbgħa 31: *L-Erbgħa tal-Ġimgħa l-Kbira.* Jum il-Helsien - festa nazzjonali u pubblika. Fis-7.00pm konferenza fis-santwarju dwar it-tifsir tal-Ġimgħa Mqaddsa.

INGHAQDU MAL-MULEJ GħAL DEJEM

Carmelo Said (84), Jimmy Buhagiar (69), Tereza Scicluna (87), Grazio Meilak (73), Nazzareno Scicluna (81), Margaret Lea (82), Michael Galdes (71), Emmanuel Refalo (91), Angelo Bonnici (67), Freddie Farrugia (73), Stella Cucciardi (88), Felicia Scicluna (88), Maria Farrugia (84), Tarcisio Borg (76), Alfred Pulis (76), Carmelo Scicluna (77), Maria Sciberras (64).

Agħtihom, O Mulej, il-mistrieħ ta' dejjem.